

SAN GWANN U L-GIRADI

Hi haġa minn awl id-dinja li meta tiġi il-festa ta' xi qaddis kbir, issemnih u taħseb fuqu. Għal hekk billi f'Gunju, kienet il-festa ta' san Gwann il-Għammiedi, l-aħħar u l-akbar qaddis tal-Għaqda l-Qadima, jaqbel li nġhidu xi haġa fuqu, għax inkella nħossu fina li nqasna minn xi dmir.

San Gwann ma tistax tikteb, anqas fil-qosor il-ħajja tiegħu, għax minnha ma nafux għajr xi żewġ farkiet. Imma hemm haġa li minn għaliha rrid inġhidha, għax ilha fuq ras ilsieni żmien. Għax jien (kliem bejnietna), ma nemmenx li san Gwann kien jiekol il-ġiradi, bħal ma jinsab miktub fiż-żewġ Ewangelji, ta' san Mattew u ta' san Mark. Jien naħseb li, dak il-kliem kif jinqara issa, huwa żball ta' kopista. Fl-Ewangelju ewlieni, dak li kiteb san Mattew, naħseb jien, ma kienx miktub hekk.

Kull min iħobb jaqra l-Ewangelju, hawn Malta wkoll, kull hadd jaf li kien fih xi kliem mittiehed b'iehor, u li għad hemm xi ftit issa wkoll. Għax meta nkiteb l-Ewangelju, u żmien twil wara, ma kienx hawn matbġha. In-nies kienu jiktbu dejjem bl-idejn. Li wiehed jegħlet fil-qari hu u jtenni kitba minn fuq kitba oħra, hi haġa ħafifa kemm tista' tkun.

Għaliha naħseb hekk — Hemm miktub, mela, fil-bidu tal-Ewangelju, li san Gwann il-Għammiedi kien liebes qmis tas-suf tal-ġemel, u mħażem bi ħziem tal-ġild ma' dwar qaddejh. *U iklu kien ġirād* (plural) *u għasel xōri*.

Min ma jafx il-Palestina, f'dan il-kliem ma jara xej għarib. Jahseb ak-

tarx li f'dak il-pajjiż hemm ħafna ġirādi, u li n-nies jieklu minnhom bħal ma Malta nieklu l-bebbux. Imma min jaf il-Palestina jahseb haġa oħra. Għax f'dal-kliem hemm *improbabilità* kbira, kif sa naraw hawn.

San Gwann kien iħabbar taħbiru fuq ix-xatt tax-xmara tal-Gurđan, f'naħa jġhidulha l-Ħoġla, ftit 'il fuq minn fejn ix-xmara tixtehet fil-Baħar il-Mejjet. Ix-xmara fiha s-siġar fuq iż-żewġt ixtut tagħha, imma wara dawn is-siġar, in-naħa l-waħda u l-oħra, ma hemmx ħlief barr: xōri kbir ta' art niexfa u mielha, mingħajr ebda atar ta' ħaxix. Jekk is-saqsi lil xi hadd li mar il-Palestina, jġhidlek xorta waħda bħal ma qiegħed nġhidlek jien. Issa, l-ġirādi jgħixu qalb il-ħaxix għoli, bħas-silla, jew inkella qalb ix-xewk u l-għax-xeb ta' xi wied. U hawn ukoll, ma jkunx hemm għajr waħdiet. Aħseb u ara kemm kien hemm ftit f'dawk l-erba' sigriet ta' xatt il-Gurđan, li warajhom, għajr art niexfa ma hemm xej.

Ara kemm hu hekk: fis-27 ta' Diċembru tas-sena 1925, aħna, x'erbat iħbieb u qassis, morna nduru dawra bil-karozza 'l hemmekk. L-ewwel morna nġhumu fil-Baħar il-Mejjet, u minn hemm soġna lejn il-Gurđan. Hemm il-qassis qaddes taht is-siġar (għax kien ġieb artal żgħir miegħu, jingħalaq bħal kaxxa) u aħna tqarbinna u smajna l-quddiesa. Wara hadna *breakfast* ġewwa għarix kbir tal-Għarab fuq xatt ix-xmara, imbagħad irkibna dġhajsa, u wiehed Għarbi qadef bina 'l fuq. Fl-aħħar, meta għidnielu, telaqna neżlin mas-

sejr tal-ilma, u kif ġejna fejn konna qabel, tlejna l-art. Wara qaghdna nduru ftit u tlaqna minn hemm. Ma' tul dan il-hin kollu, dawra ta' xi siegħa u nofs, ma rajniex ġirâda! Anqas waħda biss. Jekk mela fuq ix-xmara ma hemmx ġirâdi, minn fejn kien jaqbadhom san Ġwann?

Ġirâdi u sriep — Issa oħra. Hu minnu li dawk il-Gharab li jgħidulhom *Bedu*, li ma għandhomx dar, imma li dejjem jiġgerrew minn wied għal wied, bil-għanem tagħhom, li jgħammru taht għarejjex li jgorrhom magħhom kull fejn imorru, dra-bi jieklu xi ġirâda. U jieklu s-sriep ukoll! Is-serp, meta jaqbduh, jaqtgħulu xiber min-naħa ta' rasu u xiber ieħor, jew ftit anqas min-naħa ta' denbu u jgaxxruh u jixwuh; jgħidu li hu tajjeb ħafna: toghma ta' hut. Lil ġirâdi wkoll, ma jekluhomx kollha: jieklu ż-żaqq tagħhom biss. Is-sidra, u r-ras, u s-saqajn u s-skieken, li jkunu jebsin, jarmuhom. Tafu kif ikunu l-ġirâdi, Għalhekk, raġel, biex jgħix bihom, li bħal ma għedna jiekol minnhom iż-żaqq biss, kien irid xi ratal żquq tal-ġirâdi kull jum! Mela x'kellu jagħmel s an Ġwann, ixandar il-kelma t'Alla, jew jiġri wara l-ġirâdi? Ara ma jkunx hemm min jaħseb li dik is-sena kien daħlu l-ġirâdi fil-Palestina. Għax li kien hekk, Gużepi Flavju, li semma ħafna rqaqat ta' dak iż-żmien, ma kienx sejjer ma jsemmihomx.

U issa, la ġejna f'dan, anqas il "għasel iswed u magħqud li johroġ mis-siġar, li daqs kemm hu helu, biex jixorbuh, ihalltuh bl-ilma", li semma Patri Curci, ngħid għalija, qatt ma smajt bih kemm domt hemmekk. (U domt hemm erbat ijiem sewwa: tlettaxer sena neqsin tliet xhur). U għax Patri Curci ma sem-

miex x'siġar huma li jagħmlu dan l-għasel? U kif issa li hemm il-Lhud, ma ssemma xejn li qegħdin jagħmlu xi ras il-miel minn għasel tajjeb bħal dan?

Minn dan li għedna jidher li l-għidut li san Ġwann kien jiekol il-ġirâdi (u jixrob il-għasel) huwa improbabbli kemm jista' jkun..

Fejn huwa l-għelt — Il-fehma tiegħi hija li dak il-kliem huwa *żball ta' kopista*. Ejja naraw flimkien kif aktarx kien l-original.

Il-kliem li għedna l-ewwel: *U iklu kien ġirâd u għasel xōri*, bil-lsien tal-Palestina li jixbah ħafna lil Malti, kien bejn wieħed u ieħor hekk: *W-akâlu kân ġrad m'għasel xōri*.

Issa, fil-Palestina u t-Transġordanja, dak iż-żmien u issa wkoll, ir-riġiel f'rashom jilbsu haġa li jgħidulha akâl. Ikun bħal habel, mitni għal tnejn, donnu kawwâra, u harqa tal-qoton jew tal-għażel (u daż-żmien giè li tkun tal-ħarir) imrebbgħa; jitnu l-harqa, it-tinja minn rokna għal rokna, li tiġi bħal *trijanglu*, jixhtuha fuq rashom, u jilbsu fuqha l-habel magħmul kawwâra, biex iżzommilhom bih.

Mela, l-kliem originali li kien hemm fl-Evangelju, nahseb jien li kien hekk: *W-akâlu kân xrat*, *m'għazel Xûri*, li tfigħer: *U l-akâl tiegħu* (ix-xidd ta' rasu) *kien (qfili) tač-čraret tal-għazel tas-Surija*.

Hekk, il-kliem jiġi naturali, u ma hemm ebda *improbabbiltà*. L-Evangelista kien qiegħed jithaddet fuq kif san Ġwann kien liebes (libsa tas-suf u ħziem tal-gild), u baqa' jgħid kif kien liebes f'rasu wkoll: m'hux qaleb fuq x'kien jiekol. Ma kienx hemm għal fejn. Kien jiekol dak li jagħtuh in-nies li jaqsmu

x-xmara minn fejn kien qiegħed ixandar hu.

Mela, aktarx li dan kollox. San Gwann kien liebes bħal ma jilbsu n-nies tar-raba — il-Fellaħin — fis-sajf il-Palestina, daż-żmien ukoll: bħal franella twila sal-pxiexen tas-saqajn, ħziem tal-gild, jew terħa, u f'rashom akāl, Tal-sew li san Gwann aktarx ma kienx iħabbar fis-sajf, imma fir-rebbiegħa, għal ħabta li n-nies kienet tielgħa lejn Ġerusalem, għal festa tal-Għid il-Kbir, imma dik in-naħa tal-Palestina, ma' tul il-Gur-

dan, mill-Baħar ta' Tabarija sal-Baħar il-Mejjet, dejjem sajf. Fejn semmejt l-ewwel, il-Hoġla, fejn kien iħabbar san Gwann, qiegħed qisu: elf, mitejn u diŕghin pied (1,290) 'l isfel minn wiċċ il-baħar Mediteran. Is-shana li tagħmel hemm tal-biża'. Tinsiex li jien għedt li aħna għomna hemm f'xi t-tmienja ta' fil-ghodu fis-27 ta' Diċembru, jumejn wara l-Milied, jiġifieri fl-aqqall tax-xitwa. Għal hekk san Gwann kien liebes kif jilbsu l-Fellaħin fis-sajf.

BEN JEHUZA.

MIRJAM IN NASRIJA

~~Kien fl-aħħar tax-xaħar ta' Nisan. Il-ghelieqi ta' madwar l-erba ghorof li minnhom kien magħmul ir-raħal ta' Nasra kienu jħaddru bil-ħaxix, u bejn il-ħaxix, xewwiexa ward; u fuq il-ward friefet jittajru. Gewwa s-siġar taż-żebbuġ, tal-ġewż u tal-ġħargħar, il-ġħasafar ipespsu, telghin u neżlin, mill-art ġħas-siġar u mis-siġar ġħall-art, iġorru il-frak tal-ħaxix niexef u xi malluta suf tan-naġħaġ, ħalli jagħmlu l-bejta.~~

~~Quddiem ghorfa mill-ghorof taħt id dell ta' diejja thaddar, kien hemm mara twila, irqiqa bajdanija, taħsel il-ħwejjeg ġewwa ħawt tal-ħaġar. Toghrok u toghrok u terfa' l-biċċiet tal-ħwejjeg, thares lejhom biex tara ndafux, u terġa' toghrokhom fl-il-ma, bir-rmied tal-lissija.~~

~~"Joxwa!" sejhēt il-mara. U kif qalet hekk ħareġ mill-ghorfa tifel ta' xi disa' snin, liebes bħal qmis twila u mħazzem bi-ħziem tal-gild; irqajjaq u bajdani, xagħru twil u qastni, u ġħajnejh suwed, bħal om-mu xorta waħda. "ħawn, māmā!" wegħibha. "Mur sal-ġħajjn u ġibli~~

~~ġarra ilma", qaltlu. U s-sabi qabad il-ġarra u telaq lejn il-ġħajjn, fuq ruħu u ħafif bħal berqa.~~

~~Mirjam, il-mara, fethet in-nifda tal-ħawt u ħalliet l-ilma joħroġ. Ġħasret il-ħwejjeg u reġġħet xeħtit-hom fil-ħawt u sadditu mill-ġdid bis-saddieda. Is-sabi wasal bl-ilma dak il-hin u beda jferragħ fil-ħawt mill-ġarra. F'daqqa waħda waqaf, u qabad iħares naħa oħra, fejn xi erba' subien kienu ġħaddejjin, jġħajtu u jithaddtu bejnethom.~~

~~"Xi ġralek?" staqsietu ommu. "Dawk sejrjn!" wegħibha bil-ħatfa. "ħa l-ġarra! Ĥa l-ġarra, ħa mmur magħhom!" "Imma fejn?"; staqsiet hija kif qabdet il-ġarra. Is-sabi rafa' idu, irqiqa u bajda, ġieġħħa tmejjel rasha lejħ u qaillħa xi ħaġa f'widnejh. "Mela, la tmurx" wegħbitu.~~

~~"Māmā, ħallini mmur! Ĥallini mmur!" newwah it-tifel. "Oh..." qalet Mirjam kif ġħaqddet idejħa ma' xulxin. "Mur, mela mur! Inti taf xogħlok!" U t-tifel telaq jiġri għal wara s-subien l-oħra u Mirjam baqġħet thares lejħ sakemm ġħab wara ħarġa siġar tas-safsaf.~~